

Vinnudagur 9. november

Evnið hesaferð verður organisatión, sum verður lýst á ymiskan hátt. Vinnudagurin 2007 er tann áttandi í røðini. Evnið í ár verður organisatión. Hetta er eitt sera breitt hugtak, og tí fara fyrilestrahaldararnir at viðgera tað frá sera ymiskum sjónarhornum. Fyrilestrahaldarar verða Mette Bloch, sum er tvíaldur heimsmeistari í rógving og arbeiðir nú sum fyrilestrahaldari, rithøvundur og greinaskrivari, Kenneth Iversen er stjóri á Unimerco og Marin Vang, sjúkrarøktarstjóri á Landssjúkrahúsinum. Inntil 25. oktober ber bert til hjá limum í Føroya Arbeiðsgevarafelag at melda seg til Vinnudagin 2007. Eftir hetta ber til hjá øllum at melda til. Tilmeldingarfreistin er 5. november.



Norðmenn halda lítið um íslendskar oljuætlanir

Um nakrar mánaðir ætla íslendingar at útskriva tey fyrstu loyvini til at leita eftir olju og gassi á Drekaeiðini sunnan fyri Jan Mayen. Tað hóvar ikki norðmonnum

OLJUVINNA

Árni Joensen

arni@sosialurin.fo

Tað var í vár, at íslenska stjórnin boðaði frá, at hon hevði lagt ætlanir um at loyva oljufeløgum at leita eftir olju og gassi á einari leið, sum íslendingar kalla Drekaeiðið. Hendan leiðin er íslensku megin mark-ið millum Ísland og Jan Mayen og sostatt í landnyrðing úr Íslandi og sunnan fyri Jan Mayen. Ein partur av leiðini hevur mark ímóti altjóða sjógv.

Í einari drúgvri frágreiðing, sum íslenska ídnaðarmálaráðið kunngjordi í mai í ár, stendur, at útlitini fyri at finna olju og ella gass í Drekaeiðinum eru góð, og fyri tveimum mánaðum síðani segði Össur Skarpheðinsson, ídnaðarmálaráðharri, við íslendskar fjølmiðlar, at ráðstova hansara hevði fingið fyrispurningar frá áhugaðum oljufeløgum. Ráðharrin segði, at ætlandi verða tey fyrstu leitingarloyvini útskrivað innan august næsta ár. Hann legði tó afturat, at ymsar kanningar skulu gerast fyrst, og at tann fyrsti borurin verður neyvann settur í botnin á Drekaeiðinum fyrr enn í 2011.

Hóvar ikki norðmonnum

Íslendiskir og norskir fjølmiðlar hava fleiri ferðir skrivað, at íslenska oljuætlanin á Drekaeiðinum var ikki fallin í góða jørð í Noregi. Fyri stuttum visti norska ríkisútvarpið at siga, at íslenska ætlanin hevði verið á borðinum í umhvørvi-



Drekaeiðið er sunnan fyri Jan Mayen og í landnyrðing úr Íslandi

ismálaráðnum í Oslo, og at umhvørvismálaráðið og aðrar ráðstovur høvdu skift orð um ætlanina hjá íslendingum.

Millum annað halda norðmenn tað vera óðamannaverk at fara undir oljuleiting so langt norðuri sum í Drekaeiðinum og í einum øki, har eingin oljuvinna er frammanundan. Vandin fyri óhappi og vanlukku er sambært norðmonnum alt ov stórir, og harafturat er eingin bjargingarútgerð í økinum.

Norðmenn vísa eisini á, at ongar veruligar lívfrøðiligar kanningar eru gjørdar í økinum, og tí veit eingin, hvørjar avleiðingar eitt møguligt dálkingaróhapp kann fáa fyri vistfrøðina har.

Umhvørv

Tað eru ikki bara fólk í norsku stjórnarumsitingini, sum hava áhuga fyri íslensku oljuætlanini, og sum siga seg ivast í, hvussu skilagóð hon er. Herfyri legði talsmaðurin

num eru tey greið yvir, at oljuvinna í Drekaeiðinum fer at geva avbjóðingar, og Össur Skarpheðinsson, ráðharri, vissar tey ivandi um, at myndugleikarnir fara ikki at taka sær nøkur óráð fyri.

– Tað eru serliga tvinnir lutir, sum vit leggja størsta dentin á. Í fyrri lagi fara vit at fylgja øllum umhvørvisásetingum og -reglum, og her fara vit júst at brúka royndirnar hjá norðmonnum

sum fyrimynd. Í øðrum lagi leggja vit dent á trygdina hjá teimum, sum skulu arbeiða í økinum. Eisini her fara vit at halda tær strangastu reglurnar, og aftur her brúka við borðmenn sum fyrimynd, sigur íslenski ídnaðarmálaráðharrin við Morgunblaðið.

Hann er samdur við teimum, sum siga, at vistfrøðin í økinum er ikki nóg væl kannað, og tí ætla íslendingar at gera neyðugar kann-

ingar í so mikið góðari tíð, at úrslitið er tókt, áðrenn tað fyrsta boriloyvið verður latið. Hann dylur ikki fyri, at norski ivin kemur eitt sindur óvart á seg.

– Eg hevði ikki væntað hendan stóra áhugan, eftir sum norðmenn sjálvir útvinna olju undir truplari umstøðum langt norðuri á havinum.



– Vit brúka júst norsku royndirnar sum fyrimynd, sigur íslenski ídnaðarmálaráðharrin, Össur Skarpheðinsson, sissandi

Eingi óráð

Í íslenska ídnaðarmálaráð-